

જ્યુઝ આંધ્રી ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 267 * Date: 17.07.2025,Thursday * Page :04 * Rs. 1.00/- * Annual Rs. 351/-

NATOની ભારત પર ૧૦૦% ટેરિફ લગાવવાની ધમકી



NATOના મહાસચિવ માર્ક રુટે બુધવારે કહ્યું હતું કે ભારત, ચીન અને બ્રાઝિલે યુકેન પર શાંતિ વાટાઘાટો માટે પુતિન પર દબાણ કરવું જોઈએ. રુટે કહ્યું હતું કે ચીનના રાષ્ટ્રપતિ હોય કે ભારતના વડાપ્રધાન કે બ્રાઝિલના રાષ્ટ્રપતિ, તમારે સમજવું પડશે કે રશિયા સાથે વેપાર ચાલુ રાખવાથી ભારે નુકસાન થઈ શકે છે. હું આ ત્રણેય દેશના નેતાઓને અપીલ કરું છું કે તેઓ પુતિન સાથે ફોન પર વાત કરે અને તેમને શાંતિ વાટાઘાટો માટે કહે. રુટેએ ત્રણેય દેશો પર

સેકન્ડરી પ્રતિબંધો લાદવાની ધમકી પણ આપી છે. રશિયાના નાયબ વિદેશમંત્રી સેર્ગેઈ રિયાબકોવે અમેરિકા અને નાટોની ધમકીઓને નકારી કાઢી હતી. તેમણે કહ્યું હતું કે રશિયા ટ્રમ્પ સાથે વાતચીત માટે તૈયાર છે, પરંતુ આવા અલ્ટિમેટમ સ્વીકાર્ય નથી. રશિયા કહે છે કે આર્થિક દબાણ છતાં તે તેની નીતિઓ બદલશે નહીં અને વૈકલ્પિક બિઝનેસ રૂટ શોધશે. રશિયાના નાયબ વિદેશ મંત્રી સેર્ગેઈ રિયાબકોવે અમેરિકા અને નાટોની ધમકીઓને નકારી કાઢી હતી. તેમણે કહ્યું હતું કે,

રશિયા ટ્રમ્પ સાથે વાતચીત માટે તૈયાર છે, પરંતુ આવા અલ્ટિમેટમ સ્વીકાર્ય નથી. નાટો સેક્ટરની જનરલ તરફથી આ ચેતવણી એવા સમયે આવી છે જ્યારે યુએસ રાષ્ટ્રપતિ ડોનાલ્ડ ટ્રમ્પે યુકેનને નવા હથિયારો પૂરા પાડવાની અને રશિયાના વેપાર ભાગીદારો પર ભારે ટેક્સ લાદવાની જાહેરાત કરી છે. ટ્રમ્પે સોમવારે રશિયા પર યુકેન સાથેના યુદ્ધનો અંત લાવવા માટે દબાણ કરવા માટે ભારે ટેરિફ લાદવાની ધમકી આપી હતી. ટ્રમ્પે કહ્યું હતું કે હું ઘણી બાબતો માટે વેપારનો ઉપયોગ કરું છું,

પરંતુ એ યુદ્ધ બંધ કરવા માટે ખૂબ જ સારું છે. ટ્રમ્પે કહ્યું હતું કે જો રશિયન રાષ્ટ્રપતિ વ્લાદિમિર પુતિન ૫૦ દિવસની અંદર યુકેન સાથે શાંતિ કરાર પર હસ્તાક્ષર નહીં કરે તો એના પર ૧૦૦% ટેરિફ લાદવામાં આવશે. ટ્રમ્પે કહ્યું હતું કે આ 'સેકન્ડરી ટેરિફ' હશે, જેનો અર્થ એ છે કે રશિયા પાસેથી ઓઈલ ખરીદતા દેશો, જેમ કે ભારત અને ચીન પર પણ પ્રતિબંધ મૂકવામાં આવશે. ભારત રશિયા પાસેથી કૂડ ઓઈલનો મોટો ખરીદદાર છે. રશિયા-યુકેન યુદ્ધ પછી ભારતે

રશિયા પાસેથી સસ્તું ઓઈલ ખરીદીને એની ઊર્જા જરૂરિયાતો પૂરી કરી છે. જો સેકન્ડરી પ્રતિબંધો લાદવામાં આવે તો એની ભારત પર પ્રતિકૂળ અસર પડી શકે છે. ઓઈલ પુરવઠામાં વિશેષ: ભારત તેની કુલ ઓઈલ આયાતનો મોટો ભાગ રશિયા પાસેથી ખરીદે છે. પ્રતિબંધોને કારણે રશિયન ઓઈલનો પુરવઠો બંધ થઈ શકે છે. આનાથી ભારતને વૈકલ્પિક સ્ત્રોતો (જેમ કે સાઉદી અરેબિયા, ઈરાક)માંથી મોંઘેળ ખરીદવાની ફરજ પડી શકે છે, જેનાથી ઓઈલના ભાવમાં વધારો થશે.

દિલ્હીની ૫ સ્કૂલોમાં બોમ્બની ધમકી: ૧૦ સ્કૂલો અને એક કોલેજને ધમકીભર્યા મેઈલ મળ્યા; તપાસમાં કંઈ મળ્યું નહીં

દિલ્હીમાં બુધવારે, સતત ત્રીજા દિવસે સ્કૂલોને ઈમેઈલ દ્વારા બોમ્બની ધમકીઓ આપવામાં આવી હતી. ધમકી મળતાની સાથે જ, સાવચેતીના પગલા તરીકે બધી સ્કૂલો ખાલી કરાવી દેવામાં આવી હતી. પોલીસે સમગ્ર વિસ્તારને ઘેરી લીધો હતો અને બોમ્બ સ્કવોડ, ડોગ સ્કવોડ અને ફાયર બ્રિગેડની મદદથી સર્ચ ઓપરેશન હાથ ધર્યું હતું. હજુ સુધી કોઈ પણ જગ્યાએથી વિસ્ફોટક કે શંકાસ્પદ વસ્તુ મળી નથી, જોકે, તપાસ હજુ પણ ચાલુ છે.



કોલેજને પણ ધમકીભર્યા મેઈલ મોકલવામાં આવ્યો હતો. અત્યાર સુધીમાં ૩ દિવસમાં, ૧૦ સ્કૂલો અને ૧ કોલેજને બોમ્બથી ઉડાવી દેવાની ધમકીઓ મળી છે. અગાઉ સોમવારે ૨ સ્કૂલો અને મંગળવારે ૩ સ્કૂલોને ઈમેઈલ દ્વારા બોમ્બથી ઉડાવી દેવાની ધમકી આપવામાં આવી હતી. તપાસમાં કોઈ વિસ્ફોટક મળી આવ્યા નથી. સેન્ટ

સ્ટીફન્સ કોલેજમાં મળેલા મેઈલમાં દાવો કરવામાં આવ્યો હતો કે બોમ્બ લાઈબ્રેરીમાં મૂકવામાં આવ્યો હતો. આ પછી, કોલેજ તાત્કાલિક ખાલી કરાવવામાં આવી હતી અને તપાસ ટીમોએ ત્યાં પણ તપાસ કરી હતી. પોલીસ અધિકારીઓનું કહેવું છે કે આવી ઘટનાઓ સમાજમાં ભય ફેલાવવા માટે

રાજસ્થાનમાં ભારે વરસાદ, ૨ દિવસમાં ૧૮નાં મોત: વારાણસીમાં ગંગા નદીમાં પૂર, ૮૪ ઘાટ ડૂબ્યા



રાજસ્થાનમાં બે દિવસથી ભારે વરસાદ ચાલુ છે. વરસાદમાં બનતી ઘટનાઓમાં ૧૮ લોકોનાં મોત થયા છે. જયપુર, સુરુ, બિકાનેર, શ્રી ગંગાનગર, હનુમાનગઢ જિલ્લાના ઘણા નીચાણવાળા વિસ્તારોમાં ૪-૫ ફૂટ સુધી પાણી ભરાઈ ગયા છે.



બુંદીમાં મેજ નદીનું પાણીનું સ્તર ભયજનક સપાટીથી ઉપર છે. ઘણા ગામોનો મુખ્ય મથક સાથેનો સંપર્ક તૂટી ગયો છે. ઉત્તર પ્રદેશમાં ભારે વરસાદ ચાલુ છે. હાથરસમાં અડધા કલાકમાં ૬ ઈંચ પાણી પડી ગયું. રાજ્યની મોટાભાગની નદીઓ પૂરની સ્થિતિમાં છે. પ્રયાગરાજમાં ગંગા-યમુનામાં પૂરની સ્થિતિ છે. વારાણસીમાં પણ ગંગા પૂરની સ્થિતિમાં છે. ૮૪ ઘાટ સંપૂર્ણપણે ડૂબી ગયા છે.

પોરબંદરના કુતિયાણામાં શ્વાનનો આતંક, ૨ મહિનાના બાળકને ફાડી ખાતા મોત

ગુજરાતમાં અનેકવાર શ્વાનનો આતંક જોવા મળે છે. આવો જ એક કિસ્સો પોરબંદરમાંથી સામે આવ્યો છે. જેમાં શ્વાનના ટેળાઓએ બે મહિનાના બાળકનો ભોગ લીધો છે. મળતી માહિતી મુજબ, ચારથી પાંચ શ્વાન દ્વારા બાળક પર જીવલેણ હુમલો કર્યા બાદ તેનું મોત નિપજ્યું છે. સમગ્ર ઘટનાથી પરિવારમાં શોકનો માહોલ છવાયો છે.

પોરબંદરના કુતિયાણાના કોટડા ગામે વાડી વિસ્તારમાંથી શ્વાનનો આતંક સામે આવ્યો છે. જેમાં ઘોડિયામાં સૂતા બે મહિનાના બાળક પર ચાર જેટલાં શ્વાને આવીને હુમલો કર્યો હતો. જેમાં બાળકને માથાના ભાગે ગંભીર ઈજા પહોંચી હતી. ઘટનાની જાણ થતા પરિવારે તાત્કાલિક બાળકને ભાવસિંહજી હોસ્પિટલ ખાતે સારવાર અર્થે ખસેડ્યું. જોકે, સારવાર દરમિયાન જ બાળકનું કરૂણ મોત નિપજ્યું હતું. હાલ, બાળકના મૃતદેહને પોસ્ટમોર્ટમ અર્થે મોકલવામાં આવ્યું છે.

આ વિશે વધુ માહિતી આપતા બાળકના પરિજને કહ્યું કે, 'અમારું બાળક બે મહિનાનું હતું અને તે ઘોડિયામાં સૂતું હતું. ત્યારે અચાનક શ્વાનનું ટેળું આવ્યું અને તેના પર ઘાતકી હુમલો કરી દીધો. સૌથી પહેલાં બાળકનું માથું પકડ્યું અને ઘોડિયામાંથી તે નીચે પટકાયું. અમે તુરંત દોડી આવ્યા અને શ્વાનને ભગાડવાનો પ્રયાસ કર્યો. શ્વાનને ત્યાંથી ભગાડીને અમે બાળકને તાત્કાલિક હોસ્પિટલ લાવવા રવાના થઈ ગયા. જોકે, હોસ્પિટલમાં લાવતા સુધીમાં તો બાળકે જીવ ત્યજ દીધો હતો.'

જામનગર નજીક દરેડ વિસ્તારમાં એક શ્રમિક યુવાનના હાથમાંથી મોબાઈલ ફોનની ચીલ ઝડપ કરનાર એક ટાબરીયા સહિત બે પકડાયા



ફરિયાદ પંચકોશી બી. ડિવિઝન પોલીસ મથકમાં નોંધાવી હતી. જેથી પંચકોશી બી. ડિવિઝનના પોલીસ સ્ટાફે તુરંતજ વોચ ગોઠવીને ઉપરોક્ત મોબાઈલ ફોનને ચીલ ઝડપ કરી જનાર એક ટાબરીયા સહિત બે શખ્સોને સર્કલમાં લઈ લીધા છે. જામનગરમાં મયુર ટાઉનશિપમાં રહેતા અતુલગીરી ખુશાલગીરી ગોસાઈ (૧૮ વર્ષ) તથા એક ટાબરીયાને ઝડપી લીધા છે, અને તેઓ પાસેથી શ્રમિક યુવાનનો મોબાઈલ ફોન ઉપરાંત એક મોટરસાયકલ વગેરે સહિત કુલ રૂપિયા ૪૩,૮૯૯ ની માલમતા કબજે કરી છે. ઉપરોક્ત બંને આરોપીઓએ અગાઉ પણ એક ચોરીની ઘટનાને અંજામ આપ્યો હોવાનું જાણવા મળ્યું છે.

જામનગર નજીક દરેડ જીઆઈડીસી વિસ્તારમાં એક શ્રમિક યુવાનના હાથમાંથી મોબાઈલ ફોનની ચીલ ઝડપ થયાનો બનાવ બન્યો છે. જે બનાવનો ભેદ ઉકેલાયો છે, અને પંચકોશી બી. ડિવિઝન પોલીસે ચીલ ઝડપ કરનાર એક ટાબરીયા સહિત બે શખ્સોની અટકાયત કરી લઈ તેઓ પાસેથી મોબાઈલ ફોન અને

મોસ્કો પર હુમલા કરો, હથિયાર અમેરિકા આપશે : ટ્રમ્પની યુકેનને ઓફર



વોશિંગ્ટન/કીવ/મોસ્કો : અમેરિકન પ્રમુખ ડોનાલ્ડ ટ્રમ્પે સત્તા પર આવતાની સાથે ૨૪ કલાકમાં રશિયા અને યુકેન યુદ્ધ બંધ કરાવી દઈશે તેવી શેખી મારી હતી, પરંતુ ટ્રમ્પે સત્તા સંભાળ્યાને છ મહિના થવા આવ્યા છતાં રશિયા અને યુકેન યુદ્ધ બંધ નથી થયું. રશિયન પ્રમુખ પુતિન અમેરિકાના પ્રમુખ ડોનાલ્ડ ટ્રમ્પને ગાંઠતા નથી. જેથી હવે ટ્રમ્પે યુદ્ધ બંધ નહીં થાય તો રશિયાને ૧૦૦ ટકા ટેરિફની સાથે સેકન્ડરી ટેરિફ નાંખવાની ધમકી આપી છે. બીજાબાજુ યુકેનને મોસ્કો પર હુમલા કરે તો અમેરિકાના હથિયારો પૂરા પાડવાની ઓફર કરી છે. ટ્રમ્પની ધમકી વચ્ચે રશિયાએ અમેરિકા પર પલટવાર કરતા કહ્યું કે,

અમે પ્રતિબંધોથી ડરતા નથી. અમે મજબૂતીથી સામનો કરીશું. રશિયન પ્રમુખ વ્લાદિમિર પુતિન ૫૦ દિવસમાં યુકેન સાથે શાંતિ સમજૂતી ના કરે અને યુદ્ધ ચાલુ રાખશે તો રશિયા ઉપર ૧૦૦ ટકા ટેરિફ લાદવાની અમેરિકન પ્રમુખ ડોનાલ્ડ ટ્રમ્પે ધમકી આપી છે. ઓવલ ઓફીસમાં નાટોના મહામંત્રી માર્ક રૂટે સાથે મંત્રણા દરમિયાન પ્રમુખ ટ્રમ્પે આ ચેતવણી આપી હતી. આ જ સમયે યુકેન અને રશિયા માટેના ડોનાલ્ડ ટ્રમ્પના વિશેષ રાજદૂત યુકેનના પ્રમુખ જેલેન્સ્કી અને રશિયન પ્રમુખ પુતિનને મળ્યા હતા. પ્રમુખ ટ્રમ્પે રશિયા-યુકેન યુદ્ધનો વહેલામાં વહેલી તકે અંત લાવવા ઈચ્છા દર્શાવી હતી અને રશિયાને ૧૦૦ ટકા ટેરિફની ધમકી આપી હતી. સાથે ટ્રમ્પે રશિયાને સેકન્ડરી ટેરિફની પણ ધમકી આપી હતી. એટલે કે રશિયા પાસેથી કૂડ ઓઈલ ખરીદનાર દેશો પર વધારાનો ટેરિફ નાંખવામાં આવશે. ભારત અને ચીન સહિતના દેશો રશિયા પાસેથી નીચી કિંમતે કૂડ ખરીદે છે ત્યારે ટ્રમ્પે આ દેશો પર પણ વધારાનો ટેરિફ નાંખવાની ધમકી આપી છે.

તંત્રી લેખ

જૂનમાં રીટેલ કુગાવો ઘટીને ૨.૧ ટકા : ૬ વર્ષની નીચલી સપાટી

શાકભાજી, દાળ, માંસ અને દૂધ સહિત ખાદ્ય પદાર્થોની કીમતોના ભાવ ઘટતા જૂનમાં રીટેલ કુગાવો ઘટીને ૨.૧ ટકા રહ્યો છે. જે છેલ્લા છ વર્ષની નીચલી સપાટી છે. કુગાવાનો આ દર આરબીઆઈના કમ્પોઝિટ ઝોનમાં છે. કન્યામર પ્રાઈસ ઈન્ડેક્સ આધારિત કુગાવો મે, ૨૦૨૫માં ૨.૮૨ ટકા અને જૂન, ૨૦૨૪માં ૫.૦૮ ટકા હતો. નવેમ્બર ૨૦૨૪ પછી કુગાવામાં સતત ઘટાડો જોવા મળી રહ્યો છે. નેશનલ સ્ટેટિસ્ટિક્સ ઓફિસ (એનએસઓ)એ એક નિવેદનમાં જણાવ્યું છે કે જૂન, ૨૦૨૪ની સરખામણીમાં જૂન, ૨૦૨૫માં રીટેલ કુગાવો ૨.૧ ટકા રહ્યો છે. નિવેદનમાં જણાવવામાં આવ્યું છે કે મે, ૨૦૨૫ની સરખામણીમાં જૂન, ૨૦૨૫માં કુલ કુગાવામાં ૦.૭૨ ટકાનો ઘટાડો થયો છે. જે જાન્યુઆરી, ૨૦૧૯ પછી વાર્ષિક ધોરણે સૌથી ઓછું છે. આ અગાઉ જાન્યુઆરી, ૨૦૧૯માં આ કુગાવો ૧.૮૭ ટકા નોંધવામાં આવ્યો હતો. એનએસઓએ જણાવ્યું છે કે જૂન, ૨૦૨૫માં કુલ કુગાવા અને ખાદ્ય કુગાવામાં ઉલ્લેખનીય ઘટાડાનું મુખ્ય કારણ ખાદ્યાત્મક વસ્તુઓના ભાવમાં ઘટાડો છે. બીજી તરફ આજે જથ્થાબંધ કુગાવાના પણ આંકડા જાહેર કરવામાં આવ્યા હતાં. જૂનમાં ખાદ્ય વસ્તુઓ અને ઈંધણના ભાવમાં ઘટાડાને કારણે અને મેન્યુફેક્ચરિંગ વસ્તુઓની પડતરમાં ઘટાડો થવાને કારણે ઉલ્કાપીઆઈ જૂનમાં ઘટીને માર્ચનસ ૦.૧૩ ટકા રહ્યો છે. જે ૧૯ મહિના પછી નેગેટિવ ઝોનમાં પ્રવેશ્યું છે. ઉદ્યોગ મંત્રાલયે એક નિવેદનમાં જણાવ્યું છે કે જૂન, ૨૦૨૫માં કુગાવામાં ઘટાડાનું મુખ્ય કારણ ખાદ્ય પદાર્થો, ખનીજ તેલ, મૂળ ધાતુઓનું નિર્માણ, કૂડ પેટ્રોલિયમ અને પ્રાકૃતિક ગેસ વગેરેની કીમતોમાં ઘટાડો રહ્યો છે.

ડાયમંડની ચમક ઘટી, સોનું ઝગમગ્યું: કટ પોલિશ્ડ ડાયમંડની નિકાસમાં ૨૧%નો ઘટાડો, ગોલ્ડ જવેલરીમાં ૮% નો વધારો



વૈશ્વિક મંદીની સાથે વિશ્વના જુદા-જુદા દેશો વચ્ચેની તણાવની સ્થિતિ અને અમેરિકન દ્વારા લાદવામાં આવેલા ઊંચા ટેરિફની સીધી અસર વૈશ્વિક બજાર ઉપર જોવા મળી રહી છે. જે હેઠળ જૈમ્સ એન્ડ જવેલરીના એક્સપોર્ટમાં જૂન ૨૦૨૪ની સરખામણીમાં ચાલુ વર્ષે જૂન મહિનામાં ૧૧.૭૩ ટકા અને

ઈમ્પોર્ટમાં ૦.૧૧ ટકાના ઘટાડો જોવા મળ્યો છે. જેમાં મહત્તમ ઘટાડો પોલિશ્ડ લેબગ્રોન ડાયમંડમાં ૨૨.૭૪ ટકા અને કટ એન્ડ પોલિશ્ડ ડાયમંડના એક્સપોર્ટમાં ૨૧.૨૩ ટકાનો ઘટાડો નોંધાયો છે. (જેમ એન્ડ જવેલરી એક્સપોર્ટ પ્રમોશન કોર્પોરેશન) દ્વારા જાહેર કરવામાં આવેલા આંકડા ઉપર નજર

ડ્રાયફ્રુટ્સ આયાતકારો 'ડ્રાય': અમેરિકા સાથેના કરાર પર નજર રાખીને બેઠા છે

મુંબઈ: અમેરિકા ખાતેથી આયાત થતા બદામ સહિતના અન્ય ડ્રાયફ્રુટ્સની ડિલિવરી લેવામાં ભારતના આયાતકારો હાથે કરીને ઢીલ કરી રહ્યા હોવાનું બજારના વર્તુળોએ જણાવ્યું હતું. ભારત અને અમેરિકા વચ્ચે હાલમાં ચાલી રહેલી વેપાર વાટાઘાટમાં અમેરિકા ખાતેથી આવતી બદામ સહિતના કેટલાક ડ્રાયફ્રુટ્સ પર ડ્યૂટીમાં ભારત ઘટાડો કરશે તેવી અપેક્ષાએ આયાતકારો ડિલિવરી લેવાનું ટાળી રહ્યા છે. ટ્રેડરો નવા ઓર્ડરો આપવાનું પણ હાલમાં ટાળી રહ્યા છે. અન્ય દેશોની સરખામણીએ ભારત સૌથી વધુ આયાત ડ્યૂટી વસૂલતું હોવાની અમેરિકન પ્રમુખ ટ્રમ્પ સતત દલીલ કરી રહ્યા છે. ટેરિફ લાગુ કરવાની મુદત જે અગાઉ ૯ જુલાઈ હતી તે લંબાવીને ટ્રમ્પે ૧લી ઓગસ્ટ કરી છે ત્યારે આ તારીખ સુધીમાં ટેરિફ અંગે સ્પષ્ટતા આવી જશે એમ એક ટ્રેડરે જણાવ્યું હતું. ભારત તથા અમેરિકા વચ્ચે દ્વિપક્ષી વેપાર કરાર માટે બંને દેશો વચ્ચે વર્તમાન સમાહના પ્રારંભથી ફરી વાટાઘાટ શરૂ થઈ છે. વાટાઘાટનું હકારાત્મક પરિણામ આવે અને આયાત ડ્યૂટીમાં ઘટાડો થાય તો આયાત ડ્યૂટીમાં મોટી બચત થવાની ટ્રેડરો ગણતરી મૂકી રહ્યા છે. ડ્રાયફ્રુટ્સની આયાત પર વસૂલવામાં આવતી ડ્યૂટીમાં ઠોચથી ૫૦ ટકા જેટલો ઘટાડો થવાની ટ્રેડરો અપેક્ષા રાખી રહ્યા છે. આયાતકારો દ્વારા કસ્ટમ્સ કિલઅરન્સમાં ઢીલને જોતા આવવાની તહેવારોની મોસમમાં દેશમાં ડ્રાયફ્રુટ્સની અછત જોવા મળવાની શક્યતા નકારાતી નથી. પાકિસ્તાન સાથેના વિવાદ બાદ વેપાર વ્યવહાર માટે પાકિસ્તાન સાથેની સરહદો બંધ કરી દેવાતા અફઘાનિસ્તાન ખાતેથી ભારતમાં આયાત થતા ડ્રાયફ્રુટ્સનો આમ પણ ખોરવાઈ ગયો છે. અમેરિકા ખાતેથી ભારત મુખ્યત્વે બદામ અને અખરોટની આયાત કરે છે. ૨૦૩૦ સુધીમાં ભારતની ડ્રાય ફ્રુટ્સ બજારનું કદ વધી ૧૪૨.૧૬ કરોડ ડોલર પર પહોંચવાની ધારણાં છે.

પગારોની અસમાનતા

આજકાલ સરકારી ખાતાના કર્મચારીઓ તથા ખાનગી કંપનીઓમાં કામ કરતાં કર્મચારીઓના પગાર ધોરણમાં અસમાન જમીનનો તફાવત રહેલો છે. સરકારી કર્મચારીઓના પગારમાં તબક્કાવાર પગાર વધારો થયાં કરે છે તથા વર્ષમાં બે વખત વાર્ષિક ઈજાફો થતો રહે છે. આ ઉપરાંત સરકારી કર્મચારીઓ પોતાની અમુક માંગણીઓ મંજૂર કરાવવા માટે હડતાળ કે ગો રલ્લો જેવી આગેડાઈ કરીને સરકારને ડુકાવે છે. એથી જ અમુક વ્યક્તિઓ, સરકારી કર્મચારીઓને, સરકારના જમાઈ તરીકેની ઉપમા આપે છે. આ ઉપરાંત આવા સરકારી કર્મચારીઓ પોતાની ફરજમાં આવતાં કામમાં બદલામાં ભોળી જનતા પાસેથી કટકી કે લાંચ લેતાં જ હોય છે, અને કોઈ વ્યક્તિ કટકી ના આપે તો જાતજાતના બહાનાં બતાવી ધરમધકકા ખવડાવે છે. આવા સરકારી કર્મચારીઓ વૃદ્ધ, અપંગ કે બિમાર વ્યક્તિઓ સાથે બદસલ્કાઈ કરે છે. તો બીજી તરફ ખાનગી કંપનીઓમાં, કારખાનાઓમાં, મિલમાં કે સહકારી સંસ્થાઓમાં કામ કરતાં કર્મચારીઓના પગારમાં ક્યારેય ઉત્તરોત્તર વધારો થતો નથી કે કમશ: ઈજાફો મળતો નથી. ઉદ્યોગ બંધામાં કે કંપનીઓમાં ઉત્પાદન આધારિત પગાર માળખું ગોઠવેલું હોય છે અને વ્યાજબી દરવાજાની નીતિઓ તથા રાજસ્વલ ચાલતી જ હોય છે તેથી ખાનગી કંપનીઓમાં કામ કરતાં કર્મચારીઓના પગારમાં ઝાઝો પગાર વધારો થતો નથી. ક્યારેક મહિલા કર્મચારીઓ તો માલિક કે મેનેજરની હવસનો શિકાર પણ બને છે. આમ ખાનગી સંસ્થાઓમાં કર્મચારીઓનું નકરું શોષણ જ થાય છે. બીજું ખાનગી કંપનીઓમાં યુનિયન જેવી પ્રવૃત્તિઓ હોતી નથી અને જ્યાં હોય ત્યાં માલિકો નાણાંનાં જોરે કે નોકરીમાંથી કાઢી મૂકવાની ધમકી આપીને યુનિયન માં ફાટફૂટ પડાવે છે. ખાનગી કંપનીઓમાં દરેક કર્મચારીએ નીતિ નિયમોનું ચુસ્તપણે પાલન કરવું જ

પડે છે નહીં તો પગાર કાપ, ઈજાફો બંધ થવો, રજાઓ જતી કરવી. આ ઉપરાંત શિસ્તભંગ જેવાં પગલાંઓનો પણ સામનો કરવો પડે છે. મતલબ કે ખાનગી કંપનીઓમાં કર્મચારીઓને બીક રાખીને કામ કરવું પડે છે. આ ઉપરાંત સ્થાનિક નગરપાલિકા કે સહકારી બેંકો તથા સહકારી પ્રવૃત્તિઓ કરતી સંસ્થાના કર્મચારીઓએ પણ ચાર ચોપડી ભણેલા મ્યુનિસિપલ કોર્પોરેશનના સભાસદોને સાહેબ સાહેબ કહીને સલામો મારવી પડે છે. સહકારી મંડળીઓ, બેંકો તથા સહકારી સંઘોમાં પણ ચેરમેન, સેક્રેટરી કે મેનેજિંગ ડિરેક્ટરના તાબામાં જ કામ કરવું પડે છે. આવા લોકો પોતાની વગનો ઉપયોગ કરીને, કર્મચારીઓ પર દબાણ કરીને પોતાનું ધાર્યું કામ કરાવતાં અને કઠાવતાં હોય છે અને એમના ઉપર કોઈ આળ કે આરોપ આવે તો દોષનો ટોપલો કર્મચારીઓ ઉપર ઢોળી દે છે. હા, અમુક મલ્ટિ નેશનલ કંપનીમાં કામ કરતા કર્મચારીઓ તથા મેનેજરોને લાખોની સંખ્યામાં પગારનું પેકેજ તથા અન્ય સગવડો આપવામાં આવે છે, પરંતુ એનાં બદલામાં આવા કર્મચારીઓ/મેનેજરોને ઉત્પાદન અંગેનું નિર્ધારિત લક્ષ આપવામાં આવે છે અને જો એ ટાર્ક પૂરું ના થાય તો નોકરીમાંથી હાથ ધોવા પડે છે. આ ઉપરાંત સંસ્થામાં હજારો કામદારો/ કર્મચારીઓ કામ કરતાં હોવાથી દરરોજ કાંઈ ને કાંઈ ડબ્બા તથા સમસ્યાઓ ચાલ્યાં જ કરતી હોય છે. આમ આ લોકોને રાતે પણ નિરાંતે નિંદ આવતી નથી અને રાત્રે ગમે તે સમયે અથવા અઠવાડિક રજાના દિવસે પણ ફરજ બજાવવી પડે છે. આમ સરકારી કર્મચારીઓ તથા ખાનગી કંપનીઓમાં કામ કરતાં કર્મચારીઓના પગારમાં, કામમાં તથા જવાબદારીઓમાં જમીન અસમાનનો તફાવત જોવા મળે છે. ખરેખર સરકારે ખાનગી સંસ્થાઓમાં કામગીરી કરતાં કર્મચારીઓના હિતનું પણ વિચારવું જોઈએ. મોંઘવારીના પ્રમાણમાં દરેકનું પગાર ધોરણ એકસરખું અને એકસમાન હોવું જરૂરી છે. આ અંગે ફેક્ટરી ઈન્સ્પેક્ટરો, લેબર કોર્ટના જજ્જો, સરકારનાં સલાહકારો તથા ઉચ્ચ અમલદારોએ સરકાર તથા ખાનગી કંપનીઓના માલિકો સાથે મધ્યસ્થી બનીને આ સમસ્યાનો ઉકેલ લાવવો જરૂરી છે.

૧૭ જુલાઈ, “વર્લ્ડ ડે ફોર ઈંટરનેશનલ જસ્ટીસ”

“વર્લ્ડ ડે ફોર ઈંટરનેશનલ જસ્ટીસ” દર વર્ષે ૧૭ જુલાઈનાં દિવસે ઉજવવામાં આવે છે. તેને “ઈંટરનેશનલ ક્રિમીનલ જસ્ટીસ ડે” અથવા “ઈંટરનેશનલ જસ્ટીસ ડે” પણ કહેવાય છે. આ ન્યાયનો દિવસ છે. મુખ્યત્વે સમગ્ર વિશ્વમાં ન્યાય માટેની જાગૃતતા ફેલાવે તે હેતુથી આ દિવસ ઉજવવામાં આવે છે. ગરીબી, બેરોજગારી, નિરક્ષરતા, લિંગ કે શારીરિક જાતિભેદ વેગેરે વિષયો પર અનિચ્છનીય પ્રકારે ચાલી રહેલી તમામ બાબતોનો વિરોધ કરવા તેમજ ન્યાય મેળવવાનાં હેતુથી સમગ્ર સૃષ્ટિને જાગૃત કરવાનો આ દિવસ છે. સમગ્ર વિશ્વમાં શાંતિ અને આનંદ અવિરત રહે તે માટે સર્વે એકત્ર થઈને ન્યાયની માંગણી કરે છે. ન્યાય વિષે જો ઊંડાણમાં અભ્યાસ કરીએ તો ભારતનાં બંધારણમાં મનુષ્યને મૂળભૂત અધિકારો આપ્યા છે. સ્વતંત્રતા, સમાનતા, શિક્ષણ મેળવવાનો અધિકાર જેવા અધિકારોનો માણસ સર્વ રીતે ઉપયોગ કરે છે, પરંતુ સૃષ્ટિમાં માત્ર મનુષ્ય જ નથી રહેતા એ વાત ખાસ નોંધી લેવા જેવી છે. મનુષ્ય સાથે સૃષ્ટિમાં પશુ, પંખી, પ્રાણી તમામ એકીસાથે વસવાટ કરે છે. આ તમામ મનુષ્યની સાથે સાથે જ સૃષ્ટિને ચલાવવામાં કોઈ ન કોઈ રીતે નિમિત્ત બને છે. વળી

મનુષ્યનું તો અસ્તિત્વ જ પશુ - પક્ષીઓ પાસેથી મળી રહેતી સાધન સામગ્રીઓથી જ ટકી રહ્યો છે. આવા સમયે માણસની માફક તેઓ પણ ન્યાયનાં એટલા જ અધિકારી છે તેવું કહેવું જરા પણ અતિશયોક્તિ ભર્યું નથી. મનુષ્યનો જેમ આ જીવન પર અધિકાર છે તેમ પશુ, પક્ષી, પ્રાણીઓનો પણ છે. અહીં સહજવનનો સિદ્ધાંત કાર્ય છે. કોઈ ન કોઈ રીતે જોવા જઈએ તો એ બાબત સત્ય જ છે કે માનવ જાતની ખુબ મોટી, ગંભીર ભૂલો છે જેનાં કારણે કોરોના જેવી બીમારીઓ અસ્તિત્વમાં આવી છે માટે વર્તમાન સમયથી જ માણસે સમગ્ર સૃષ્ટિનું જતન કરવું જ રહ્યું. આ “વિશ્વ ન્યાય દિવસ” પર ગરીબી, બેરોજગારી, નિરક્ષરતા જેવા દુષણોને દુર કરવાની સાથે સાથે માણસની અંદર રહેલા દુષણોનો પણ સંહાર કરીને આત્માને ન્યાય આપવાની શરૂઆત કરીએ. સમગ્ર સૃષ્ટિ એક છે. વિશ્વનાં બધાં જ પ્રાણીઓ જીવન માટે એકમેક પર આધાર રાખે છે માટે સૌનું રક્ષણ કરીએ અને પાપ, પુણ્ય જેવા સીમાડાઓથી દુર રહીને આત્માને સંતોષ આપતા કાર્યો કરીએ, જેથી સાચા અર્થમાં ન્યાય આપીને ન્યાય મેળવી શકીએ.



હાઈલા વાંદરાઓ ૩૫,૦૦,૦૦૦ રૂપિયાની ખાંડ ખાઈ ગયા

‘ કેમ, આજકાલ તમે લોકો બહુ ફાટ્યા છો? ફોજદારે ગુસ્સો કરીને પૂછ્યું. ફોજદાર ગુસ્સામાં હાથ ફંગોળતા હતા. ભૂડાંબોલી ડિપાર્ટમેન્ટલ ભાષા બોલતા હતા. બચરવાળ છીએ. એક ડાળીએથી બીડી ડાળીએ ફરીને જીંદગી ગુજારીએ છીએ.’ તહોમતદારે વિનમ્રતાથી જવાબ આપ્યો. ‘અબે, ઓ ઘોંચું, ચાલાકી નહીં. એવો ફૂટીશને કે અરીસામાં તારું થોભડું ઓળખી નહીં શકે!’ ફોજદારે દમદાદી મારી. ‘સર, તમને એવું કેમ લાગ્યું?’ એક તહોમતદારે મગજ ચલાવ્યું. ‘અહીં ફોજદાર કોણ છે? ફોજદારે મૂળ સવાલ પૂછ્યો. ‘સર, એક કોર્કસ તમે ફોજદાર સાહેબ છો. અમારા માર્દબાપ છો. અમારા સરતાજ છો. એટલે અમે તારાજ છીએ. અમે તમારાથી નારાજ છીએ.’ તહોમતદારે અત્યાનુપ્રાસ કવિતાનું પઠન કર્યું. ‘અબે, ઓ ચિરકૂટ. એક તો તહોમતદાર અને ઉપરથી કવિ? કારેલાનો છોડ લીમડા પર ચડ્યો. ચિરકૂટ, હું સાહેબ હોવ તો સવાલ મારે કરવાનો કે તારે કરવાનો? બોલ, નહિંતર દઈશ એક અડબોથ!’ ફોજદારે ભયંકર ગુસ્સો કર્યો. ‘સર, ગુસ્સો નહીં. માબેન સમાણી ગાળો નહીં. જે પૂછવું હોય તે પૂછો.’ તહોમતદારે માખીઓ ઉડાડી. ‘તમે લોકો બહુ ફાટ્યા છો.’ જમાદારે ટેબલ પર લાકડી પછાડી સવાલ દોહડાવ્યો. ‘સર, અમે કાંઈ ફાટ્યા નથી.

હોય તો ફટિયા ખર્ચીને ખાંડ ખાવને!’ ફોજદારે કહ્યું. ‘શું કહ્યું? ખાંડ અને અમે શાખામુગ?’ તહોમતદારે આશ્ચર્ય વ્યક્ત કર્યું. ‘અરે, રૂપિયા પાંચીસ લાખની ખાંડ ખાઈ ગયાને ઓડકાર પણ ન ખાધો?’ ફોજદારે જામગીરી ચાંપી. ‘શું કહ્યું?’ તહોમતદારના કાનમાં માનો કે ધાક પડી ગઈ. ‘અમે કાંડ કર્યો હોય તો શેની રાહ જુઓ છો? સીબીઆઈ ઈન્કમેટેક્સ ઈડીના ફૂટરા અમારા પર છોડી દોને. તમે તપાસના નામે શેના જખ મારો છો?’ તહોમતદારે તાડકીને બોલ્યો. ‘એ તો ડંડા પડશે એટલે તોતીની માફક બકવા માંડીશ.’ ફોજદારે તહોમતદારને એક ધોલ મારી. ‘બોલો, આ ગુનામાં કેટલા ઈસમો સંડોવાયેલા છે? કંઈ ગેંગનું કારસ્તાન છે? તમારા આકાના છંડા કોની સાથે જોડાયેલા છે?’ ફોજદારે બેગણ ફડાકા ઝીંકીને પૂછ્યું. પોલીસની મારકૂટથી નિદોષ બળાતકાર હત્યા, ડકેટી જેવા ગંભીર ગુના કબુલી લે તેવો માહોલ હોય છે. ‘સાહેબ તમે બાલની છાલ કરો છો.’ તહોમતદારે કહ્યું. ‘તમને ખાંડ ખાવાનો આટલો શોખ

શોધવાની અક્કલ અને આવડત નથી. તમે છીંડ ચડ્યો તે ચોર વાળી કરો છો. જાવ જઈને ગુનેગાર શોધો’ તહોમતદાર વાંદરાએ છાસિયું કર્યું. ‘ચૂપ, ચૂપ. એકદમ ચૂપ.’ ફોજદાર બરાડયા. ‘અરે, શેનો ચૂપ ચૂપ ચૂપની માળા જંપે છે? માણસો માનવવેડા કરીને કોભાંડ કરે અને અમારા જેવા પ્રાણીઓ પર જવાબદારી ઢોળવાની? બિહારના પોલીસ લોકઅપમાં રહેલ સાડાત્રણ કરોડ રૂપિયાનો દારુ બે પગવાળા ઉંદરડા સગવળે કરે અને આરોપ બે પગવાળા પર મુકો છો. તમને શરમ આવતી નથી? તમે અને તમારા ભ્રષ્ટ્ર કોન્ટ્રેક્ટરે બનાવેલી નબળી કેનાલ તૂટી જાય અને દોષ ઉંદરડા પર નાંખી દો છો.’ વાનરે માનવવેડા કરતા કહ્યું. કહેતા ભી દિવાન, સુનતા ભી દિવાના. પાંચીસ લાખ રૂપિયાની ની ખાંડ કોઈ મોરલો કળા કરીને સગવળે કરી ગયો. ખાંડ ખાવાનો આરોપ વાંદરા પર લગાવ્યો. વાંદરાની છાનબીન થઈ. ફોજદાર બસિયાણો પડ્યો. ફોજદારનું મો અમાસના ચંદ્ર જેવું વિલાસ ગયું. પોલીસ સ્ટેશન બહાર વાંદરાઓએ તાંડવ નૃત્ય કર્યું. ભરત વૈષ્ણવ

ગીર ફાઉન્ડેશન ગાંધીનગરના ઉપક્રમે 'સમજીએ સર્પ અને સર્પદંશ' વિષય પર જાગૃતિ કાર્યક્રમનું આયોજન કરાયું



વિષય પર જાગૃતિ કાર્યક્રમનું આયોજન કરવામાં આવ્યું હતું. સાપ એ પ્રકૃતિનું અજોડ સર્જન છે, જે પર્યાવરણની સુંદરતા અને સંતુલનનો એક અભિન્ન ભાગ છે. કુદરતે રચેલી આહારશૃંખલા મુજબ સાપ નાના પ્રાણીઓ અને જીવ જંતુઓના ભક્ષણ થકી તેમની વસ્તીને નિયંત્રિત કરીને પર્યાવરણની સંકળમાં સંકળમાં મહત્વની ભૂમિકા ભજવે છે. આમ, સાપના પારિસ્થિતિકીય મહત્વને ઉજાગર કરવા અને તેમના સંરક્ષણ દ્વારા જાગૃતિ ફેલાવવાના હેતુસર દર વર્ષે તા. ૧૬ જુલાઈના રોજ ‘વિશ્વ સર્પ દિવસ’ની ઉજવણી કરવામાં આવે છે. ‘ગીર’ ફાઉન્ડેશન ગાંધીનગર દ્વારા વિશ્વ સર્પ દિવસ ૨૦૨૫ની ઉજવણીના ભાગ રૂપે આજે “સમજીએ સર્પ અને સર્પદંશ” વિષય પર જાગૃતિ કાર્યક્રમનું આયોજન કરવામાં આવ્યું હતું. જેમાં ઈન્ડિયન ઈન્સ્ટીટ્યૂટ ઓફ પબ્લિક હેલ્થ, ગાંધીનગરના ૬૦ તાલીમાર્થીઓ અને ૧૦ ફેકલ્ટીઓ સહભાગી થયા હતા. આ કાર્યક્રમમાં ‘ગીર’ ફાઉન્ડેશનના નાયબ નિયામક શ્રી અમિતકુમાર નાયક અને ડો. રેણુકા દેસાઈએ તાલીમાર્થીઓ સાથે વાર્તાલાપ કરીને સર્પ તેમજ સર્પનું માનવજીવન સાથે સહઅસ્તિત્વના મહત્વ વિશે ચર્ચા કરી હતી. વધુમાં ‘ગીર’ ફાઉન્ડેશનના વૈજ્ઞાનિક ડો. સંદિપ મુંજપરા દ્વારા સાપનું પારિસ્થિતિકીય તંત્રમાં મહત્વ, પોષણ જાળમાં મહત્વ, સાપના સંરક્ષણનું મહત્વ અને જરૂરિયાત વિષે માહિતી આપી હતી. આ ઉપરાંત વેટરનરી ઓફિસર, ડો. અનિકેત પટેલ દ્વારા સર્પદંશ અને તેની સારવાર વિષય પર ચર્ચા અને વિસ્તૃત સમજ આપી હતી.

